

## نجات اور سودا بازی

۷: جو چیز اپنے پاس موجود نہیں، اس کی سودا بازی نہ کی جائے:

”عن حکیم بن حزام قال نہانی رسول اللہ صلی اللہ علیہ وسلم ان ابيع ماليس عندي“ (سداۃ الترمذی)

حکیم بن حزام سے روایت ہے کہ رسول اللہ صلی اللہ تعالیٰ علیہ وسلم نے مجھے ایسی چیز بیچنے سے منع فرمایا جو میرے پاس موجود نہیں۔

”وفی روایت له ولا بی داؤد والنسائی قال قلت: یا رسول اللہ! یا تینی الرجل فیرید منی البیع ولیس عندی فابتاع له من السوق؟ قال: لا تبع ماليس عندک“

آوزرندی کی ایک روایت، جو ابو داؤد اور نسائی میں بھی ہے، اس میں یوں مذکور ہے کہ حکیم بن حزام نے کہا، یا رسول اللہ! ایک شخص مجھ سے کچھ خریدنے کا ارادہ کرتا ہے، وہ میرے پاس موجود نہیں ہے تو کیا میں اسے بازار سے خرید دوں؟ فرمایا، ”جو چیز تیرے پاس نہیں اس کی سودا بازی مت کر“

کیونکہ ایسی چیز نہ مل سکنے کا بھی امکان ہے۔ اور جس نرخ پر سودا طے ہوا اس میں کمی بیشی کا اثر بھی ہے لہذا یہ صورت ممنوع ہے۔

۸: مال منڈی میں پہنچنے سے پیشتر راستہ میں ہی قافلہ روک کر سودا بازی نہ کی جائے:

”عن ابن عمر قال قال رسول اللہ صلی اللہ علیہ وسلم: لا تلتقوا السلع حقیق یتھبط بها الی السوق“ (متفق علیہ)

حضرت ابن عمرؓ سے روایت ہے کہ نبی اکرم صلی اللہ تعالیٰ علیہ وسلم نے فرمایا: تجارتی مال کا آگے جا کر سودا نہ کرو، حتیٰ کہ وہ منڈی میں اتارا جائے۔ (متفق علیہ)

”وعن ابی ہریرۃ قال قال رسول اللہ صلی اللہ تعالیٰ علیہ وسلم: لا تلتقوا الجلب من تلتقھا فاشترئ منہ فاذا اتقنا سیدۃ السوق فهو احق بالاختیار۔“ (رواہ مسلم)

حضرت ابو ہریرہؓ سے روایت ہے کہ آنحضرت صلی اللہ تعالیٰ علیہ وسلم نے فرمایا: ”غلہ وغیرہ کے قافلوں کو آگے سے جا کر مت لو۔ جو کوئی اس سے (راستے میں) مل کر مال خریدے اور بعد میں مال کا مالک منڈی میں آئے تو اسے سودا فسخ کرنے کا اختیار ہے۔“

ایسی صورت میں بائع کو نقصان پہنچنے کا پورا امکان موجود ہے۔ اس لئے اسے یہ اختیار دیا گیا ہے کہ ایسی صورت میں بازار پہنچ کر صحیح نرخ دریافت کرنے کے بعد یہ سودا فسخ کر سکتا ہے۔

۹۔ جب تک خرید کردہ مال اپنے قبضے میں نہ کر لیا جائے، اس کا آگے سودا نہ کیا جائے:

”عن ابن عمر قال کانوا یتباعون الطعام فی اعلیٰ السوق فیبیدعونہ فی مکانہ فنہام رسول اللہ صلی اللہ تعالیٰ علیہ وسلم فی مکانہ حتی ینتقلوا۔“ (ابوداؤد)

حضرت ابن عمرؓ سے روایت ہے کہ لوگ بازار کے بالائی حصہ میں غلہ کا سودا کرتے، پھر وہیں بیچ دیتے۔ رسول اللہ صلی اللہ تعالیٰ علیہ وسلم نے اسی مقام پر بیچنے سے منع فرمایا یہاں تک کہ اس غلہ کو منتقل نہ کیا جائے یعنی قبضہ میں نہ کر لیا جائے؟

ذیل کی حدیث پہلی سے زیادہ واضح ہے:

”وعن ابن عمر فان رسول اللہ صلی اللہ علیہ وسلم نہی ان تباع السلع حیث یتباع حتی ینجزھا التجارالیٰ۔“ (احمد، ابوداؤد۔ ایک طویل حدیث کا آخری حصہ)

حضرت ابن عمرؓ سے روایت ہے کہ آنحضرت صلی اللہ تعالیٰ علیہ وسلم نے فرمایا، جس مقام پر مال خریداجائے وہاں فروخت نہ کیا جائے جب تک کہ تاجر اسے اپنی قیام گاہ پر نہ لے جائے۔ ہمارے ہاں یہ عام دستور ہے کہ منڈی میں سودا خرید کر انہی کے گوداموں میں پڑا رہنے دیتے ہیں،

اور گودام کا کرایہ ادا کرتے ہیں اور پھر اسی جگہ اس کو فروخت کر دیتے ہیں۔ نہ اسے کسی دوسری جگہ منتقل کرتے ہیں نہ اس پر قبضہ کرتے ہیں اور نہ باپ تول کر دیکھنے کی زحمت گوارا کرتے ہیں۔ شرعاً اس قسم کی سودا بازی ممنوع ہے۔

اندازہ لگاتے ہیں کہ چھ ماہ بعد چنے کا بھادو ستر روپے ہونے کا امکان ہے۔ دوسرے صاحب کے خیال میں بھی یہ نرخ ۷۰ روپے تک چلا جائیگا۔ ان میں سے ایک صاحب بائع بن جاتے ہیں، دوسرے مشتری۔ سودا بیٹے پاتا ہے کہ آج سے پورے چھ ماہ بعد چنے کی ایک ہزار پوری ۷۰ روپے فی من کے حساب سے فروخت کرتا ہوں۔ دوسرے صاحب مشتری بن کر سودا پکا کر لیتے ہیں اور کچھ بیعانہ بھی دے دیتے ہیں حالانکہ بائع کے پاس مال موجود نہیں ہوتا۔ چھ ماہ بعد وہ نفع نقصان کا حساب کر کے لین دین کر لیتے ہیں۔ نہ کوئی مال دیتا ہے نہ لیتا ہے۔ تجارت کی اس قسم کو سٹہ کہتے ہیں۔ یہ سٹہ کئی لحاظ سے ممنوع ہے۔

۱۔ جو چیز پاس موجود نہیں اس کی بیع ناجائز ہے۔

۲۔ جس مال پر قبضہ نہیں کیا گیا اس کی بیع بھی ناجائز ہے۔

۳۔ اسے ماپ تول کر اپنی تسلی نہیں کی گئی۔

۴۔ مال تجارت کا لین دین سرے سے ہوا ہی نہیں۔ جب عوضین میں سے کچھ بھی حاضر نہیں۔ لہذا بیع البیئہ بالنسیئہ کے تحت یہ بیع ممنوع ٹھہری۔

ان وجوہات کی بنا پر سٹہ بازاری کا دوبارہ قطعاً ممنوع ہے۔

۱۰۔ جب تک خرید کردہ مال کی خود ماپ تول کر تسلی نہ کر لی جائے، اس کا آگے سودا نہ کیا جائے؛

عن ابن عمر قال قال رسول اللہ صلی اللہ تعالیٰ علیہ وسلم: "من ابتاع طعاماً فلا یبعہ حتی یشرفیہ" و فی روایت ابن عباس: "حتی یشرفیہ" (متفق علیہ)  
 "ابن عمر سے روایت ہے کہ رسول اللہ صلی اللہ تعالیٰ علیہ وسلم نے فرمایا: "جو شخص غلہ خریدے تو جب تک اس کے پورا ہونے کی تسلی نہ کر لے، اسے فروخت نہ کرے اور ابن عباس کی روایت میں ہے "جب تک اسے ماپ نہ لے"

نیز فرمایا:

"عن جابر قال نہی رسول اللہ صلی اللہ تعالیٰ علیہ وسلم عن بیع الضبیرۃ من التمر لا یعلم مکیلتھا بالکیل المستحی بالتمر" (سداۃ مسلم)

"حضرت جابر سے روایت ہے کہ رسول اللہ صلی اللہ تعالیٰ علیہ وسلم نے کھجوروں کے ڈھیر کو معروف بیعانہ سے تولے بغیر فروخت کرنے سے منع فرمایا"

سوچنے کی بات ہے کہ اگر کسی شخص نے کھجور یا کسی اور غلہ کا ڈھیرو پچاس من کا سبھ کر خریدیا اور پھر اسے توڑے بغیر ۵ من ہی سبھ کر آگے فروخت کر دیا تو پھر اس میں نہ کوئی داؤ ہے نہ جھوٹ، آخر اس میں کوئی قباحت ہے؟ اور کیوں اسے لازماً، پاپ ٹول کر کے ہی آگے فروخت کرنے کی اجازت ہے؟ اس کی وجہ یہ ہے کہ اس کا امکان موجود ہے کہ وزن کم نکلے اور مشتری کو داؤ لگ گیا ہو۔ اگر ایسی صورت ہے تو شریعت آپ سے یہ مطالبہ کرتی ہے کہ آپ اس داؤ کو اپنے تک ہی محدود رکھیں اور اسے آگے منتقل نہ کریں۔ اور اس میں آپ کا اپنا نقصان ہے جبکہ شریعت کسی کو بھی نقصان پہنچانا نہیں چاہتی۔

دوسری صورت یہ ہے کہ ایک ڈھیرو نرخ طے کر کے خرید لیا، ڈھیرو میں پڑا تھا کہ ایک اور گاہک آگیا۔ اب خریدار یا منڈی والے نے بائع بن کرنے کا ہک سے کچھ نفع پر سودا کر لیا۔ اور ڈھیرو کا بعد میں وزن ہوا۔ پہلے خریدار (منڈی والے) پر وزن کی کمی بیشی کا کوئی حرف ہی نہیں آتا۔ مگر وہ صرف سودا کر لینے کی وجہ سے منافع کا حقدار بن جاتا ہے۔ تو ایسی صورت میں شریعت آپ سے یہ مطالبہ کرتی ہے کہ ایسا نفع جو وہیں کھڑے کھڑے ہو گا اس کا اصل حقدار وہ پہلا بائع ہے نہ کہ منڈی والا، اسی طرح وزن کی کمی بیشی کا بھی اصل مالک ہی ذمہ دار ہوگا۔

ہمارے ہاں منڈیوں میں اس قسم کے کاروبار کا بھی بڑا رواج ہو چکا ہے۔  
ذیل میں ایک اور حدیث مل حفظہ فرمائیے:

”عن فضالۃ بن عبید قال اشتریت یوم خیبر قلاوۃ یاثنی عشر دیناراً فیہا ذهب وخرز ففصلتھا فوجدت فیہا اکثر من اثنی عشر دیناراً فذکرت ذالک للنبی صلی اللہ علیہ وسلم، فقال لا تباع حتی یتفصل“ (مسلم)

فضالۃ بن عبید سے روایت ہے، کہ میں نے خیبر کے دن ایک بار بارہ دینار میں خرید لیا جس میں سونا اور نیکینے تھے۔ میں نے ان کو الگ الگ کیا تو بارہ دینار سے زیادہ مالیت کا پایا۔ پس میں نے رسول اللہ صلی اللہ علیہ وسلم سے ذکر کیا۔ آپ نے فرمایا، اسے جب تک الگ الگ نہ کر لیا جائے فروخت نہ کیا جائے۔“

۱۱۔ جب کسی شخص کے ساتھ سودا ہو رہا ہو تو درمیان میں کوئی تیسرا آدمی اسی سودے کی کوشش مت کرے:

”عن ابن عمر قال: قال رسول اللہ صلی اللہ علیہ وسلم: لا یبع الرجل علی بیع اخیہ ولا یغطب علی غطبۃ اخیہ الا ان یأذن لذلک رواہ مسلم“

اس کی اجازت سے ایسا کر سکتا ہے۔“

۱۲۔ طے شدہ سودے کو کوئی تیسرا آدمی خراب بھی نہ کرے:

”عن ابی ہریرۃ ان رسول اللہ صلی اللہ علیہ وسلم قال لا یبیم الرجل علی سوم

اخیه المسلمہ“ (مسلم)

”حضرت ابو ہریرہؓ سے روایت ہے کہ رسول اللہ صلی اللہ تعالیٰ علیہ وسلم نے فرمایا: کوئی شخص اپنے  
مسلمان بھائی کے چکائے ہوئے سودے پر سودا نہ چکائے یعنی زیادہ رقم کا لالچ دے کر  
اپنے مسلمان بھائی کا سودا خراب نہ کرے۔“

ہمارے ہاں ایسا جوڑ توڑ بھی بکثرت چل رہا ہے۔ پیسہ کے لالچ میں سب اخلاقی اصول بے دریغ

پس پشت ڈال دیئے جاتے ہیں۔

۱۳: بھاؤ سے ناواقفیت کی بنا پر سودا بازاری کر کے کسی کو نقصان نہ پہنچایا جائے:

۱۴: کسی کو نقصان پہنچانے کی خاطر قیمت نہ بڑھائی جائے:

۱۵: شیردار جانوروں کا دودھ روک کر انہیں نہ بیجا جائے:

”عن ابی ہریرۃ قال قال رسول اللہ صلی اللہ تعالیٰ علیہ وسلم لا تلتقوا الرکبات

لبیع —! —

(۱) ولا بیع بعضکم علی بیع بعضی۔

(۲) ولا تناجشوا!

(۳) ولا بیع حاضر لباہر۔

(۴) ولا تصی والایل والغنم فتمت ابتاعها بعد ذالک فهو بجیر النظرین بعد  
ان یحلبھا ان رضیتھا امسکھا وان سقطھا سرڈھا وصاعا من تمر“ (متفق علیہ)  
حضرت ابو ہریرہؓ سے روایت ہے کہ آنحضرت صلی اللہ تعالیٰ علیہ وسلم نے فرمایا:

۱۔ سودا بازاری کے لئے غنہ کے قافلہ کو آگے جاکر نہ ملو۔

۲۔ کسی کا سودا ہونے کے درمیان کوئی تیسرا شخص وہ سودا نہ کرے۔

۳۔ دوسرے کو نقصان پہنچانے کی خاطر قیمت مت بڑھاؤ (بخش نہ کرو)۔

۴۔ کوئی شہری کسی چیز کے بھاؤ کی ناواقفیت سے فائدہ اٹھانے کی خاطر کسی دیہاتی سے سودا نہ کرے۔

۵۔ بکری یا اونٹ کے تھنوں میں دودھ جمع نہ کر رکھو۔ اگر ایسا جانور کسی نے خرید لیا تو اسے دودھ دینے کے بعد اختیار ہے، اگر مطمئن ہے تو اپنے پاس رکھ لے ورنہ واپس موڑ دے اور کھجور کا ایک صاع بھی ساتھ دے۔

مسلم کی ایک روایت کی رو سے یہ اختیار اسے تین دن تک ہے۔ کیونکہ تین دنوں تک جانور کی طبیعت کا اچھی طرح اندازہ ہو جاتا ہے۔

دودھ روک کر بیچنے کے متعلق دوسرا شاہی ملاحظہ ہو:

”عن ابن مسعود، قال: من اشترى شاة محتقة ذرّها فليردّ صاعاً“ (بخاری)  
 ابن مسعود سے روایت ہے کہ جو شخص ایسی بکری خریدے جس کے تھنوں میں دودھ روک دیا گیا ہو۔ پھر یہ شخص وہ جانور واپس کر دے تو اس کے ساتھ ایک صاع (گندم یا کھجور) کا بھی دے۔  
 یعنی ایسا سودا قابل واپسی ہے۔ تاہم اس میں کچھ اضافہ بھی کر دینا چاہیے۔ مثلاً ایک دو دن جو اس کا دودھ استعمال کیا، اس کے بدلے اس کو صاع غلہ کا دیا جائے یا اس کے ہم قیمت کچھ اور معاوضہ دے دینا چاہیے۔

۱۶۔ کسی کی مجبوری سے فائدہ نہ اٹھایا جائے:

”عن علی قال فعلی رسول اللہ صلی اللہ علیہ وسلم من بیع المضطر وعن بیع الخور  
 وعن بیع الشتر قبل ان تدرک“ (ابوداؤد)

”حضرت علی رضی عنہ سے روایت ہے کہ رسول اللہ صلی اللہ تعالیٰ علیہ وسلم نے لاچار آدمی سے سودا کرنے سے منع فرمایا اور پھیلوں کے پکنے سے قبل ان کا سودا کرنے سے منع فرمایا ہے“۔ بیع غرر کا بیان پہلے گزر چکا ہے!

نیز فرمایا:

”عن ابی حذرة المزقاشی عن عمہ، قال قال رسول اللہ صلی اللہ تعالیٰ علیہ وسلم: الا  
 لا تظلموا، الا لا یجمل مال امرئ الا بطیب نفس مند“ (مسند ابی حذرة المزقاشی)

”ابی حذرة المزقاشی اپنے چچا سے بیان کرتے ہیں کہ آنحضرت صلی اللہ تعالیٰ علیہ وسلم نے فرمایا: خبردار! مت ظلم کرو، خبردار کسی شخص کا مال دوسرے کے لئے اس کی رضامندی کے بغیر حلال نہیں!

موجودہ دور میں یہ دستور عمل نکلا ہے، لوگ اس تاک میں رہتے ہیں کہ کون ضرورت اور مجبوری کے تحت

منوع ہے۔ الایہ کہ بائع برطیب خاطر کچھ کمی کر دے لیکن مشتری اسے مجبور نہ کرے۔

اس سے بڑھ کر مشتری خود بسا اذتات ایسے حالات پیدا کر دیتا ہے کہ بائع اس کے ہاں اپنا مال کم سے کم قیمت پر فروخت کرنے پر مجبور ہو جائے۔ اور یہ سب کام کمال ہوشیاری، جھوٹ، فریب اور بددیانتی سے انجام دیا جاتا ہے۔ ایسی سودا بازی کلینٹا حرام ہے۔

صحابہ رضوان اللہ علیہم اجمعین کے دور کا ایک واقعہ ہے۔ ایک صحابی کو کچھ ضرورت لاحق ہوئی تو انہوں نے دوسرے صحابی کو اپنا گھوڑا ۵۰۰ درہم کے عوض بیچ دیا جانا۔ مشتری نے گھوڑے کی سواری کو اندازہ لگا یا کہ گھوڑا کم از کم ۸۰۰ درہم کا ہے۔ مشتری نے بائع سے کہا، اگر میں اس کا ۶۰۰ درہم دے دوں تو؟ بائع بڑا خوش ہوا اور بولا، سبحان اللہ! پھر مجھے اور کیا چاہیے؟ وہ بولے، اگر ۷۰۰ درہم دے دوں تو پھر؟ بائع اور خوش ہو گیا۔ اس طرح وہ اضافہ کرتے گئے اور بائع ہر بار بڑا خوش ہوتا۔ آخر مشتری بولا، تمہارا گھوڑا تو ۸۰۰ درہم کی مالیت کا ہے، آخر تم اسے اتنا سستا کیوں بیچنا چاہتے تھے؟

بائع نے کہا، میں اپنی ضرورت سے مجبور تھا، میں اپنی لڑکی کو رخصت کرنا چاہتا ہوں۔ مشتری نے کہا، لڑکی کو رخصت کرنے کے لئے تنگ ہو کر خرچ کرنے کا شرعی طور پر کوئی جواز نہیں ہے، شریعت نے ہمیں ایسی تقریبات نہایت سادگی سے انجام دینے کا سبق دیا ہے۔ دوسرے یہ کہ شریعت نے ہمیں مال خریدنے کی اجازت دی ہے، دوسروں کی ضرورتیں خریدنے کی اجازت نہیں دی۔

پھر جب دیکھا کہ وہ بہر حال گھوڑا بیچنا ہی چاہتے ہیں تو پوری رقم انہیں ادا کر دی۔

مجبور لوگوں کی ضرورت کی سودا بازی کا نام ہی بیع مضطر ہے! —

(جاری ہے)

- خط و کتابت کرتے وقت خریداری نمبر کا حوالہ ضرور دیجئے۔
- ترجمان الحدیث کی نشر و اشاعت میں تلمی اور مالی تعاون آپ کا دینی فریضہ ہے۔
- ترجمان میں اشتہار دے کر اپنی تجارت کو فروغ دیں اور عند اللہ شراجور ہوں۔
- تعارف و تبصرہ کیلئے کتاب کے دو نسخے بھیجنا لازمی ہے۔

(میں ختم)